

நவம்பர் - 17

TNPSC துளிகள்

- ❖ இந்தியா மற்றும் ஐக்கிய இராச்சியம் ஆகிய நாடுகள் புற்றுநோய் ஆராய்ச்சியில் இணைந்து செயல்படுவதற்காக புரிந்துணர்வு ஒப்பந்தம் ஒன்றில் கையொப்பமிட்டுள்ளன.


தமிழ்நாடு செய்திகள்

ஆசிரியர்களுக்கான பயோ மெட்ரிக் வருகைப் பதிவேடு

- ❖ தமிழ்நாடு அரசு, விரைவில் அரசுப் பள்ளிகள் மற்றும் அரசு உதவி பெறும் பள்ளிகளின் ஆசிரியர்களுக்கு பயோ மெட்ரிக் வருகைப் பதிவு முறையை மாநிலம் முழுவதும் நடைமுறைப் படுத்த உள்ளது.
- ❖ இது தொடர்பாக மாநில அரசானது அரசாணை ஒன்றைப் பிறப்பித்துள்ளது.
- ❖ இதன் சோதனைத் திட்டமானது போரூர் பெண்கள் மேல்நிலைப் பள்ளி மற்றும் பெரம்பலூர் அரசு பள்ளி ஆகியவற்றில் வெற்றிகரமாக செயல்படுத்தப்பட்டுள்ளது.

இந்தியாவின் முதல் திறந்தவெளி நூலகம்

- ❖ திருச்சி மாநகராட்சியானது விரைவில் இந்தியாவின் முதல் திறந்தவெளி நூலகமான 'லிட்டில் ஃப்ரீ லைப்ரரியை' புத்தூர் அலுவலர்கள் குடியிருப்பில் துவங்க இருக்கின்றது.



FOR THE BIBLIOPHILES

WHAT IS LITTLE FREE LIBRARY?

- > A roadside library open for avid readers to deposit books
- > Interested residents can visit the library to read books shared by fellow residents
- > Books deposited cannot be borrowed and or taken out of the premises

FACILITIES AVAILABLE

- > Walking track > Book shelves > Stone benches > Flowering plants > Lighting

- ❖ இது வாசிப்புப் பழக்கத்தை வளர்க்கவும் உள்ளூர் மக்களிடையே புத்தகங்களைப் பரிமாறிக் கொள்ளவும் எடுக்கப்பட்ட முயற்சியாகும்.
- ❖ திருச்சி மாநகராட்சியானது ஏற்கனவே 'மகிழ்ச்சியின் சுவர்' என்ற திறந்தவெளி உடற்பயிற்சிக் கூடம் போன்ற முன்னெடுப்புகளை செயல்படுத்தி இருக்கின்றது.



தேசியச் செய்திகள்

மொஸாம்பிக் கடற்படை அதிகாரிகளுக்குப் பயிற்சி

- ❖ மொஸாம்பிக்கின் கடற்படை அதிகாரிகள் மற்றும் பணியாளர்களுக்காக கடலோரக் காவல்ப்படையின் பிராந்தியத் தலைமையகம் (கிழக்கு) மூலமாக நடத்தப்படும் இரண்டு வார கால பயிற்சி சென்னையில் துவங்கி இருக்கின்றது.
- ❖ இந்தியாவின் சென்னையில் மொஸாம்பிக் கடற்படை அதிகாரிகளுக்கும் பணியாளர்களுக்கும் இந்தியாவின் மிக பல்திறன் வாய்ந்த, உள்நாட்டிலேயே உருவாக்கப்பட்ட இடைமறிப்பு படகுகள் கொண்டு பயிற்சிகள் நடத்தப்படுவது இதுவே முதல் முறையாகும்.
- ❖ இந்தப் பயிற்சியானது 2 நாடுகளுக்கிடையேயான சர்வதேச ஒத்துழைப்பு உடன்படிக்கையின் ஒரு பகுதியாகும். இதில் இந்திய அரசானது மொஸாம்பிக் கடற்படைக்கு 2 இடைமறிப்பு படகுகளை நன்கொடையாக வழங்க ஒப்புக் கொண்டது.

யுவ சஹாகர் கூட்டுறவு திட்டம்

- ❖ தேசிய கூட்டுறவு மேம்பாட்டுக் கழகத்தின் (NCDC - National Cooperative Development Corporation) 'யுவ சஹாகர்' என்ற கூட்டுறவு தொழில் நிறுவன ஆதரவு மற்றும் புத்தாக்கத் திட்டத்தை மத்திய வேளாண் மற்றும் விவசாயிகள் நலத்துறை அமைச்சகம் துவங்கியுள்ளது.
- ❖ இளைஞர்களுக்கு உகந்த திட்டமான இது இளைஞர்களை கூட்டுறவு வணிக முயற்சிகளுக்கு ஈர்ப்பதை நோக்கமாகக் கொண்டுள்ளது.
- ❖ இது NCDC-ஆல் உருவாக்கப்பட்ட 1000 கோடி ரூபாய் கூட்டுறவு தொடக்க நிறுவனம் மற்றும் புத்தாக்க நிதியம் (CSIF - Cooperative Start-up and Innovation Fund) என்பதுடன் இணைக்கப்பட்டது ஆகும்.
- ❖ இது வடகிழக்குப் பிராந்தியங்களின் கூட்டுறவு நிறுவனங்கள், உயர் இலட்சிய மாவட்டங்கள் மற்றும் பெண்கள் அல்லது SC/ST அல்லது மாற்றுத் திறனாளிகளுடன் கூடிய கூட்டுறவு நிறுவனங்கள் ஆகியவற்றுக்கு கூடுதல் ஊக்குவிப்பை வழங்குகின்றது.
- ❖ இந்த திட்டங்களுக்கான செலவினங்களில் மேற்கண்ட சிறப்புப் பிரிவுகளில் உள்ளோருக்கு 80% நிதியும் மற்றவர்களுக்கு 70% நிதியும் அளிக்கப்படும்.

உலக சுங்க அமைப்பு - பிராந்தியக் கூட்டம்

- ❖ ராஜஸ்தானின் தலைநகரான ஜெய்ப்பூரில் உலக சுங்க அமைப்பின் (World Customs Organization-WCO) 4 நாள் பிராந்தியக் கூட்டம் நடைபெற்றது.
- ❖ இந்த கூடுகையானது WCO-வின் துணைப் பொதுச் செயலாளர் ரிகார்டோ டிராவினே மற்றும் மத்திய மறைமுக வரி மற்றும் சுங்கத் துறை வாரியத்தின் தலைவரான S.ரமேஷ் ஆகியோரால் தலைமை தாங்கப்பட்டது.



- ❖ இது ஆசியாவின் 33 உறுப்பினர் நாடுகளின் பிரதிநிதிகளால் கலந்து கொள்ளப்பட்டது.

உலக சுங்க அமைப்பு

- ❖ WCO ஆனது சுங்க நிர்வாகங்களின் செயல்திறன் மற்றும் ஆற்றலை மேம்படுத்துவதை நோக்கமாகக் கொண்ட அரசுகளுக்குகிடையேயான ஒரு சுயாதீனமான அமைப்பு ஆகும்.
- ❖ இது 1952 ஆம் ஆண்டு சுங்கத் துறை கூட்டுறவு சங்கம் (CCC - Customs Co-operation Council) என்ற பெயரில் உருவாக்கப்பட்டது. இதன் தலைமையகம் பெல்ஜியத்தின் பிரசல்ஸில் உள்ளது.
- ❖ இது சுங்கத் துறை சம்பந்தப்பட்ட விஷயங்களுக்கான தகுதியுடைய ஒரே சர்வதேச அமைப்பு ஆகும். இது சர்வதேச சுங்கத் துறை சமுதாயத்தின் குரல் எனவும் கருதப்படுகிறது.
- ❖ இது உலக வர்த்தகத்தில் ஒட்டு மொத்தமாக சுமார் 98 சதவிகிதத்தை செயல்படுத்துகின்ற, உலகமெங்கிலும் உள்ள 182 சுங்கத் துறை நிர்வாகங்களைப் பிரதிநிதித்துவம் செய்கின்றது.

சர்வதேசச் செய்திகள்

ரஷ்யாவின் தெருவிற்கு கூடங்குளம் பெயர்

- ❖ ரஷ்யாவின் வோல்கோடான்ஸ்க் நகரத்தின் ஒரு வீதிக்கு கூடங்குளம் தெரு என்று பெயரிடப்பட்டுள்ளது.
- ❖ இந்தப் பாதையானது கூடங்குளம் அணுமின் நிலையத்திற்கான உபகரணங்களைத் தயார் செய்யும் அட்டாமஷ் ஆலைக்கு அடுத்ததாக அமைந்துள்ளது.
- ❖ தமிழ்நாட்டில் உள்ள கூடங்குளம் அணுமின் நிலையமானது
 - ரஷ்யாவின் ரோசாட்டம் அரசு அணுசக்திக் கழகம் மற்றும்
 - இந்திய அணுசக்திக் கழக நிறுவனம் (NPCIL - Nuclear Power Corporation of India Limited) ஆகியவற்றால் இணைந்து கட்டப்பட்டது.
- ❖ இது ரோசாட்டம் அரசு அணுசக்தி நிறுவனத்தின் இயந்திர தயாரிப்புப் பிரிவான அடோமெனிகோமஷ் என்பதின் துணை நிறுவனம் ஆகும்.

சர்வதேச பெண் விமானிகள் சங்க அறிக்கை

- ❖ சர்வதேச பெண் விமானிகள் சங்கம் (ISA+21 - International Society of Women Airline Pilots) வெளியிட்டுள்ள சமீபத்திய அறிக்கையின் படி உலகின் அதிக அளவிலான பெண் விமானிகளின் சதவிகிதத்தை இந்தியா கொண்டுள்ளது.
- ❖ மேலும் இந்தியாவின் பெண் விமானிகளின் சதவிகிதமானது உலக சராசரியை விட இரு மடங்கு அதிகமாகும்.
- ❖ உலக பெண் விமானிகளின் சதவிகிதம் 5.4 ஆகும்.



- ❖ இந்தியாவின் தற்போதைய பெண் விமானிகளின் சதவிகிதம் 12.4 ஆகும்.
- ❖ சமீபத்திய தரவுகளின் படி டெல்லியை அடிப்படையாகக் கொண்ட பிராந்திய விமான நிறுவனமான ஜீம் (Zoom) ஆனது உலகிலேயே அதிகபட்சமான பெண் விமானிகளை 30% என்ற அளவில் பணியில் அமர்த்தியுள்ளது.
- ❖ அமெரிக்காவின் யுனைடெட் ஏர்லைன்ஸ் உலகின் அதிகப்படியான பெண் தளபதிகளை பணியமர்த்தியுள்ளது.

பொருளாதாரச் செய்திகள்

இந்தியாவின் முதல் ஊடாடும் கடன் அட்டை

- ❖ இண்டஸ்இண்ட் வங்கியானது இண்டஸ்இண்ட் பேங்க் நெக்ஸ்ட் (IndusInd Bank Nexxt) என்றழைக்கப்படும் இந்தியாவின் முதல் பொத்தான்களுடன் கூடிய ஊடாடும் கடன் அட்டையை அறிமுகப்படுத்தியுள்ளது.



- ❖ இது வாடிக்கையாளர்களுக்கு அவர்களுடைய கடன் அட்டையைப் பயன்படுத்தி எப்படி பணம் செலுத்துவது என்பதில் பல விருப்பத் தேர்வுகளை அளிக்கிறது.
- ❖ இந்த அட்டையானது அமெரிக்காவின் பிட்ஸ்பர்க்கை தலைமையகமாகக் கொண்ட டைனமிக் இன்க் என்ற நிறுவனத்துடன் இணைந்து உருவாக்கப்பட்டுள்ளது.
- ❖ இது விற்பனை செய்யும் இடத்தின் (POS - Point of Sale) முனையத்தில் மூன்று பணவழங்கீட்டு விருப்பத் தேர்வுகளை நெகிழ்வத் தன்மையுடன்



வாடிக்கையாளர்களுக்கு வழங்குகிறது.

- கடன்
- பரிவர்த்தனைகளை 4 கால அளவில் எளிய மாதத் தவணைகளாக மாற்றும் வசதி (6,12, 18, 24 மாதங்கள்)
- வெகுமதி புள்ளிகளை ஒருங்கிணைத்துப் பயன்படுத்துதல்

போன்றவற்றை வெறுமனே அட்டையில் உள்ள பொத்தானை அழுத்துவதன் மூலம் தேர்வு செய்ய முடியும்.

அறிவியல் மற்றும் தொழில்நுட்பச்செய்திகள்

NIPUN மின்னணு தளம் மூலம் டெல்லி காவல்துறைக்குப் பயிற்சி

- ❖ காவல்துறையினருக்குப் பயிற்சியளிப்பதற்கும் உடனுக்குடனான தகவல்களை வழங்குவதற்கும் என்று டெல்லி காவல்துறையானது "நிபுண்" என்ற மின்னணு கற்றல் தளத்தை தொடங்கியுள்ளது.
- ❖ ஆன்லைனில் கிடைக்கும் சிறப்பு படிப்புகள் மூலமாக காவல்துறைப் பணியாளர்களுக்கு பணி சம்பந்தப்பட்ட ஆன்லைன் பயிற்சிகள் மற்றும் தகவல்களை அளிப்பதை இந்த முன்முயற்சி நோக்கமாகக் கொண்டுள்ளது.
- ❖ இந்த ஆன்லைன் தளத்தின் படிப்புகளானது, கூட்டுமுயற்சி கற்றல் மற்றும் கூட்டுப் பங்காண்மைத் திட்டத்தின் (The Collaborative Learning and Partnership - CLAP) கீழ் பல்கலைக்கழக மானியக் குழு (UGC), FICCI, தேசிய மனித உரிமைகள் ஆணையம், தேசிய குழந்தைகள் பாதுகாப்பு ஆணையம் மற்றும் டெல்லி பல்கலைக் கழகத்தின் ஜானகி தேவி நினைவுக் கல்லூரி ஆகியவற்றின் கூட்டு முயற்சியில் வடிவமைக்கப்பட்டுள்ளது.
- ❖ டெல்லி காவல்துறைக்காக குறிப்பிட்ட படிப்புகளை உருவாக்க டெல்லி சட்ட சேவை ஆணையமும் ஒப்புக் கொண்டுள்ளது.

மாநிலச் செய்திகள்

சுற்றுலா எளிதாக்கம் மற்றும் தகவல் மையம் துவக்கம்

- ❖ புது டெல்லியிலுள்ள இந்திரா காந்தி சர்வதேச (IGI - Indira Gandhi International) விமான நிலையத்தில் சுற்றுலா எளிதாக்கல் மற்றும் தகவல் மையத்தை மத்திய சுற்றுலாத் துறை இணை அமைச்சர் (தனிப் பொறுப்பு) K.J அல்போன்ஸ் திறந்து வைத்தார்.
- ❖ பார்வையாளர்களுக்கான இந்த எளிதாக்கல் மற்றும் தகவல் வசதி மையமானது இந்த வகையில் அரசின் முதலாவது திட்டமாகும்.
- ❖ IGI விமான நிலையத்திற்கு வருகை தரும் உள்நாட்டு மற்றும் சர்வதேசப் பார்வையாளர்களுக்கு 24 x 7 என்ற கால அளவில் தகவல்களை வழங்கும் நோக்கத்துடன் சுற்றுலா அமைச்சகமானது இதனை அமைத்துள்ளது.
- ❖ மேலும் இந்த மையமானது ஆங்கிலமில்லாத மொழி பேசும் சுற்றுலாப் பயணிகளுக்கு உதவ சுற்றுலா அமைச்சகத்தின் 24 x 7 மணி நேர உதவி எண்ணான



1363 என்ற எண்ணுடன் இணைக்கப்படும்.

பிரபலமானவர்கள், விருதுகள் மற்றும் நிகழ்வுகள்

யுனிசெப்பின் முதல் இளைஞர்களுக்கான தூதர்

- ❖ இந்தியாவின் புகழ்பெற்ற தடகள வீரர் மற்றும் ஆசிய விளையாட்டுப் போட்டிகளில் தங்கப் பதக்கம் வென்ற தடகள வீரருமான ஹிமா தாஸ் ஐக்கிய நாடுகள் குழந்தைகள் நிதியம் - இந்தியாவின் (யுனிசெப்) இளைஞர்களுக்கான தூதுவராக நியமிக்கப்பட்டார்.



- ❖ இது நவம்பர் 14 அன்று நடைபெற்ற குழந்தைகள் தின நிகழ்ச்சியில் யுனிசெப் அமைப்பால் அறிவிக்கப்பட்டது.
- ❖ நாட்டில் பிறந்த ஒவ்வொரு குழந்தையும் தங்கள் வாழ்க்கையில் அவர்கள் சிறந்த தொடக்கத்தினைப் பெறுவதையும் தங்களின் முழுத் திறனையும் பெற்று மேம்படுவதையும் உறுதி செய்ய மத்திய அரசுடன் இணைந்து யுனிசெப் இந்தியா பணிபுரிகிறது.
